

૩૨૮
૮૦૫૫

પ્રસ્તાવના.

હમેશા સહીનો એવો નિયમ છે કે, કોઈપણ કાર્યમાં પ્રવૃત્તિ થવાનું કોઈપણ કારણ હોવું જોઈએ. એ નિયમ પ્રમાણે આ વિષય લખવાનું કારણ ત્રીજા વર્ષ ઉપર રાજકોટમાં પેદા થયું, તે હુંકામાં નીચે બતાવું છું.

સંવત ૧૯૪૧ના શ્રાવણ માસમાં એક ખાટકી ગાય લઈને જાહેર રસ્તા ઉપર ફરતો હતો, અને રસ્તે આવતા જતા લોકોને કહેતો હતો કે, આ ગાયની કિંમતના રૂપિયા સવાસો આપી કોઈ વેચાતી નહીં લેશે તો આવતી કાલે હલાલ કરીશ. એમ કરતાં તે ખાટકી રાજકુમાર કાલેજના રસ્તા તરફ ગયો. જ્યાં સાંજનો વખત હોવાથી રાજકુંવરો રસ્તાપર રમવાને માટે નિકળેલા હતા. તેના કાન ઉપર “ગાયને હલાલ કરીશ!” એવા શબ્દો જવાથી તેમનું અસહ્ય રજપૂત લોહી ઉકળતાં જોસમાં આવવાથી વાત તકરારપર આવી ગઈ. તેની ખચર કાલેજના સત્તાવાળાઓને પડતાં તે લોકોએ ખાટકીને પકડી રાજકોટ કંપના રેશન માણ્ડ્રેટ તરફ મોકલાવ્યો. અને તે સાહેબે તે ખાટકી ઉપર બે તોણામત રાખ્યા, એક ધમકી આપી પૈસા કઢાવવા, તથા બીજી ધર્મની લાગણી ઉરકેરીને સુલેહના લંગનું કારણ ઉત્પન્ન કરવું, એ બે ચાર્જ રાખી કામ ચલાવી તે ખાટકીને સજા કરી; ગાય હતી તે રાજકુંવરોને સ્વામિન કરી.

ઉપરના બનાવથી મારા હૃદયમાં એમ વિચાર થવા લાગ્યો કે, આપણા ભારતવાસીજનોની શું દુર્દશા કે, આમ જાહેરરીતે અપમાન પોતાંચાડીને ગાય આદી પશુઓનો વધ કરે! તે છતાં કોઈ રીતે તેનો ઇલાજ લેવાને આપણે સક્તિવાન નહીં. એ વિગેરે અનેક તરેના વિચારો થતાં એ બાબતને માટે મેં વિદ્વાન લોકોની સલાહ લેવા ધારી તો, ફેટલાક જગાઓથી એમ ખચરો મળી કે, આપણી હાલની માયાળુ સરકાર તો બધી જાતોના તથા ધર્મના લોકોને એક સરખો ઈનસાફ આપી સહુના હક્કો જાળવી સરખો લાભ આપવા તૈયાર છઈએ એમ પોતે કહે છે, એટલુંજ નહીં, પણ કાયદાથી તથા હકોથી બંધાયેલ છે, પરંતુ તેનો અમલ નથી થતો તેનું કારણ માત્ર આપણા લોકોની સહનશીલતાને લીધે બેદરકારીશિવાય બીજી કોઈ નથી. એવી

રીતે જવાળ મળતો. તેમજ એક લલામાણુસ પાસેથી એમ ખબર મળી કે, આગળ સં. ૧૮૮૪ ના સાલમાં કેન્દ્રીજમાં ગાય બેલના વધથી હિંદુ-સ્થાનને થતા નુકશાન વિષે કોઈ પુરૂષે ભાષણ કરેલ, તે વખત સાંના કેટલા-એક મહાન અને નિષ્પક્ષપાતી લોકો એમ બોલેલ કે, અમે સારી રીતે જાણીએ છીએ ! પણ ત્યાંના લોકો બેઠકાર છે ત્યારે અમે શું કરીએ ?

ઉપરની વાત મારા સાંભળવામાં આવતાં તે સંબંધી ચર્ચા ચલાવી પ્રજા મત શું છે ? એ જાણવાના ઈરાદાથી કેટલાએક ગામે તથા શેહેરોમાં ભાષણો આપતાં એમ સમજાયું કે, એ બાબતને માટે લોકોનો ઘણો ભાગ અજાણ છે. કારણ કે, દેશમાં ગાય બેલનો વધ કેટલી સંખ્યામાં થાય છે, તેમજ તે વધથી દેશને કેટલું નુકશાન છે, અને દેશમાં લુપ્તના દુઃખથી ભીખ માંગતા લોકોની સંખ્યા ચાર કોડથી કોઈક વધારેને આસરે થઈ છે, તેનું ખર્ચ કારણ શું છે ? એ વિગેરે બાબતથી ભારતવાસી પ્રજા ના વાકેફ છે, એમ મને સિદ્ધ થવાથી આ વિષય લખવાની જરૂર પડી.

આ વિષય લખવામાં મને જે જે સાહેબોએ સાહ્યતા કરી છે. તે સાહેબોનો હું મોટો આભાર માનું છું. તેમજ એક સખીદિલના અને દેશની ખરી દાઝ જાણનાર શેહે આ કામમાં મને તન-મન અને ધનથી આશ્રય આપ્યો છે, તેનો હું સદાને માટે આભારી છું. એમ છતાં આ જગોએ તેમનું નામ પ્રસિદ્ધ કરી શકતો નથી. કારણ કે, તેઓ સાહેબની મને મના છે. તેથી લાચાર છું. તોપણ ઈશ્વર પાસે મારી એટલી પ્રાર્થના એને દીર્ઘાયુ કરી બહુ લક્ષ્મી આપો. જેથી પરોપકારી કાર્યને આશ્રય મળે.

આ જગોએ સર્વ સાહેબોને મારી એટલીજ વિનંતિ છે કે, આમારા અદ્યમતીના લખાણમાં લેખક દોષ જોવામાં આવે તો તે ઉપર લક્ષ ન આપતાં સાર માત્ર જોવાનો છે.

આ વિષય વાંચવાથી આપનો જે અભિપ્રાય બંધાય તે પ્રમાણે આ સાથે મોકલેલ સમ્મતિપત્રમાં લખી મને મુંબઈ આર્યસમાજ માર્કેટે મોકલવાની કૃપા કરશો તો આપનો મોટો આભાર માનીશ અને તેની સાથે મારો પરિશ્રમ સફળ થયો મહીશ. ઈલાહિ.

વૈદ હરગોવિંદ ગીરીજશંકર.

ૐ

નમઃ સર્વશક્તિમતે જગદીશ્વરાય.

હિંદુસ્થાન અને ગાય.

તનોતુ સર્વેશ્વર ઉત્તમં વ્રલં, ગવાદિરક્ષં વિવિધં દયેરિતઃ ।
 અશેષ વિઘ્નાનિ નિહત્યનઃ પ્રભુઃ સહાયકારી વિદધાતુ ગોહિતમ્ ॥*

યસ્માઞ્જાતં જગત્સર્વં, યસ્મિન્નેવ વિલીયતે ।

યેનેદં ધાર્યતે ચૈવ, તસ્મૈ વિશ્વાત્મને નમઃ ॥ †

હે સર્વેશ્વર ! ઉત્તમ એવું જે બળ તે અમને આપો. જે બળવડે કરી ને ગાયો વિગેરેની વિવિધ પ્રકારે કરીને રક્ષા કરવાને સમર્થ થઈયે. તેમજ ગવાદી પશુનું રક્ષણ કરવારૂપ ઉત્તમ કાર્યમાં આવતા વિઘ્નાને દૂર કરી ગાય આદિ ઉત્પાદક પ્રાણીના રક્ષણના હિત અર્થે અમને સાહ્ય કરનારા થાઓ ॥૧॥

જે થકી આ સર્વ જગત્ ઉત્પન્ન થયું છે. જેમાં લીન થાય છે, અને જેણે કરી ધારણ કરાય છે. એવા જે જગતના અંતર્યામી ઈશ્વર તેને નમસ્કાર કરું છું. ॥ ૨ ॥

આ આપણી ભારતભૂમીપર જે વખતે આર્યકુલોત્પન્ન પ્રતાપી અને પ્રજાપાલક રાજાઓ રાજ કરતા હતા, તે વખતની પ્રજા પવિત્ર ન્યાય મળવાથી સંતુષ્ટ રહેતી હતી. કારણકે, તે વખતના ધારા આંધનારાઓ રાજના વિશેષ દબાણમાં ન હોવાથી, તેમજ તે વખતની સુધરેલી રાજનીતિથી મજેલી છુટનેલીધે પોતાનો સ્વતંત્ર મત આપતા હતા, એટલુંજ નહીં, પણ પ્રજાની સ્થિતિ, હયાતી તથા સુખાકારીની સક્ષમતીના રક્ષણમાટે અનેક વિષ-

* ગ્રાકરણનિધિમાંથી. † શંકરરવામીકૃત.

ગોપર અર્ચા ચલાવી, દેશકાળને અનુસરી, રાજા તથા પ્રજાના ધર્મસંબંધી ધોરણો આંધતા હતા. અને રાજ કરતા તે ધોરણપ્રમાણે અમલ કરતા હતા તેથી સર્વપ્રકારે સ્તુતિપાત્ર પદને પામ્યા છે.

એ સઘળા મહાન પુરુષો લોકપ્રિય થયા તેનાં જીવંત જીવંત અનેક કારણો છે. તેમાં મુખ્યત્વેકરી તે વખતની સમાન ભાવવાળી ન્યાયી રાજનિતિમાં નિપુણ રાજાઓ પોતાની પ્રજાને સુખી રાખવી, એ પોતાનો ખાસ ધર્મ (કરજ) સમજતા હતા. તેથી સંતુષ્ટ થયેલી પ્રજા રાજાને પવિત્ર, ધર્મ પિતારૂપ માની પોતાનો ભક્તિપૂર્વક પ્રિયભાવ દર્શાવતી હતી. તે વખતે આ આર્યાવર્ત દુનિયામાંના સર્વ દેશોમાં શ્રેષ્ઠ ગણાતો હતો, અને રસકસથી પૂર્ણ હતો. કારણકે, મનુષ્યને સર્વપ્રકારે પોપણુ આપનાર ગાય તથા તેના પુત્ર બળદનું રક્ષણ કરવામાં આવતું હતું. તેથી કરી જીજ્ઞ મેહેનતે માણસમાત્રને પુરતો અને પુષ્ટિકારક ખોરાક સેહેલથી અને ઓખો મળતો હતો. તેથી શરીરને પોપણિક તત્વોનો પુરતો લાભ મળવાથી તે વખતની પ્રજા કદાવર અને લાંબી જીવંતી ભોગવનાર તેમજ મજબુત બંધારણની હોવાથી પોતાનું કામ હિંસાહી કરનાર હોવાનેલીધે આ ભારતભૂમી વિદ્યાકળાથી પોતાના આર્ય પુત્રોને પ્રકાશિત કરતી હતી. અને તે વખતે દેશ આઘાદ હતો.

અસ્ત અને ઉદય આ એક સામાન્ય નિયમ છે. તે નિયમનુસાર હ. મેશા કોઈની સ્થિતિ એકસરખી રહેતી નથી. હમેશા ‘યુદ્ધિ કર્માનુસારિણી’ છે. એ નિયમપ્રમાણે આ આર્યપ્રજાને ‘વિનાશકાળે વિપરીત યુદ્ધિ’ સુજ પડવાથી ધીમે ધીમે અગાનતાનો પ્રવેશ થયો. કારણ વિષ્ણુ-શર્માએ કહ્યું છે કે,—

પૌલસ્યઃકથમન્યદારહરણે દોષંન વિજ્ઞાતવાન્
રામેણાપિ કથં ન હેમહરિણસ્યા સંભવોલભિતઃ
અક્ષેશ્વાપિયુધિષ્ઠિરેણ સહસા પ્રાપ્તોહ્યનર્થઃકથં
પ્રચાસન્ન વિપત્તિમૂઢમનસાં પ્રાયોમાતિઃ ક્ષીયતે ॥

રાવણે પરસ્ત્રી હરણ કરવામાં દોષ કેમ ન જાણ્યો? રામે સૌનાના મૃગનો અસંભવ કેમ ન વિચાર્યો? તે યુધિષ્ઠિર પાસાના ઘતે કરી અકરમાંત્ર

અનર્થને કેમ પ્રાપ્ત થયા ? માટે પાસે આવેલી વિપત્તિવડે મૂઠ થયેલા મનુષ્યોની મતિ ધણુંકરી ક્ષીણ થાય છે.

ઐક્યતાનો નાશ થવાનેલીધે કુસંપની વૃદ્ધિ થવાથી અનેક માતિ, તણ અને ધર્મના ભેદો પડવા લાગ્યા, તેથી અંદર અંદર દ્વેષ ઉત્પન્ન થયો; તેથી દેશના હિત અહિતનું બંધારણ ન રહેવાથી ધીમે ધીમે વિદ્વાકળાથી હીન થવા લાગ્યા. જેનું પરિણામ એ થયું કે દેશ પાપમાલ થઇ ગયો.

હાલના ચાલતા સમયમાં ઇશ્વરકૃપાથી પ્રાપ્ત થએલા ૧૮૩૪ સરકારના ન્યાયીવાવટા નીચે રહી કેળવણી પામેલા દેશ હિતેચ્છુ બાઈઓને પોતાના દેશની સ્થિતિ હયાતીનું જ્ઞાન થવાથી દેશની આબાદીને માટે આજ્ઞસુધીમાં કેટલાએક વિદ્વાનોએ રાજ્ય તથા પ્રજાના હિતની ખાતર જુદા જુદા વિષયોપર વિવેચન કરી પોતાના વિચારો પ્રજાની સેવામાં પ્રસિદ્ધ કરેલા છે. તેથી જુદાજ પ્રકારે આ વિષય જણાવવાની મને તક મળવાથી ખુશી પેદા થાય છે. અને મને ઉમેદ છે કે, આ બાબતનું જો લક્ષ્યપૂર્વક અવલોકન કરશે તો આપ સાહેબોની પણ ખાત્રી થશે કે, આ બાબતમાં રાજ્ય તથા પ્રજાનું ધણું હિત સમાયેલું છે. એમ બીન તકરારે સિદ્ધ થશે. તેમજ આજ દીનસુધી એ બાબતપર કોઈનો વિચાર ન જવાનું કારણ માત્ર આપણા અજ્ઞાન સિવાય બીજું કાંઈ નથી એમ ખાત્રી થશે.

પરમકૃપાળુ જગત્કર્તા ઈશ્વરે આ દુનીયા પેદા કરી તેની સાથેજ તમામ પ્રાણી માત્રના પોપણને માટે તેની યોગ્યતાપ્રમાણે ખોરાકની યોજના તેજ વખતે કરેલી હોય એમ કેટલાએક કારણોથી સિદ્ધ થાય છે.

દુનીયાના તમામ પ્રાણીઓમાં મનુષ્ય પ્રાણીને ઉત્તમ દરજ્જે આપેલો છે. તો તે દરજ્જાને અનુસરતો ખોરાક, અનાજ, ધી, દુધ જે અતિ ઉત્તમ અને પુષ્ટિકારક ખોરાક છે, તે મનુષ્યને માટે નિર્માણ કરેલા છે. એમ સર્વ કોઈ દર્શનીક નિયમથી જાણે છે. માટે વધુ લખવા જરૂર નથી.

હાલમાં હિંદુસ્થાનમાં ખોરાકને માટે, ગાય તથા બેલનો વધ થાય છે. અને તેની સંખ્યા ઘણીજ વધી ગઇ છે. અને તે વધથી રાજ્યને તથા પ્રજાને કેટલું નુકશાન છે તે બાબત આજ દીનસુધી કોઇના વિચારમાં આવ્યું હોય એમ લાગતું નથી, પરંતુ દુનિયાદારી તથા રાજ પ્રકરણ રીતે ખરું જોતાં એ

વધથી રાજને તથા પ્રજાને ઘણી હાની છે. એ વાત નીચેની આખત ધ્યાનમાં લેવાથી સિદ્ધ થશે.

હિંદુસ્થાનનાં લોકોનો ખોરાક તદ્દન અનાજ, ધી, દૂધ ઉપર આધાર રાખે છે. તેથી ધી, દૂધ વિશેષ વાપરે છે. પરંતુ ગયા ત્રીશ વર્ષોની અંદર તે સ્ત્રીજનો ભાવ લગભગ ચાર ગણો વધી ગયો છે. એટલુંજ નહીં; પણ અછતનેલીધે તેમાં અનેક તરેહની બેળસેળ થવાથી તેના પુષ્ટિકારક ગુણો પણ નાશ પામ્યા છે તેનું ખરું કારણ માત્ર તેના ઉત્પાદક પ્રાણીનો વધ છે.

ઉત્પાદક પ્રાણીનો વધ ચાલુ રહેવાથી અનાદિક પોષણિક પદાર્થની અછત થવાથી મોંઘવારી થઈને તે મોંઘવારીનો પરિણામ એ થયો કે ખીચારા ગરીબ ગામડીઆ ખેડુતો તથા મજૂરો જે સવારના છથી તે સાંજના સાત વાગ્યાસુધી તડકો, ટાઢ અને વધાદ વિગેરેનું મહાકષ્ટ સહન કરી મેહેનત કરે છે, તેના ઉપર આ મોંઘવારીની ઘણી માડી અસર થઈ છે. કારણકે, તે ખીચારા મોંઘી પડતી સ્ત્રીને લેવાને અશક્ત હોવાથી જુવાર ખાજરીના લુખાસુકા રોટલા અથવા તેની રાખડી ખીને નિર્વાહ કરે છે. તેથી તે લોકો જુખના દુઃખથી નબળા પડે છે. તેનું પરિણામ એ થાય છે કે, દેશનું ઉત્પાદક બળ નાશ પામે છે.

આ દેશનો આધાર તદ્દન ખેતીવાડી ઉપર છે. એવી રીતે યુરોપના કોઈ દેશનો નથી. કદી જર્મન લોકો ખેતી કરે છે. એમ કહીએ તોપણ તે લોકો વેજટેરીયન* નથી. તેથી તે લોકો ધી, દૂધ થોડું વાપરે છે. તેમજ જર્મનની હવામાં ગાય બેસ જસદીથી ઉછરે છે. તથા મજાનુત થાય છે. તેથી ખેડાણ જમીનના પ્રમાણમાં બળદ થોડા જોઈએ છિએ. એ કારણોને લિધે ગાય બેલના વધથી હિંદુસ્થાનને જેવી માહી અસર થાય છે, તેવી જર્મનીને થતી નથી.

* ભાજપાલો અને ફળ વિગેરે ખાવાવાળા. † એ બેળસેળમાં ગાય અને સુઅર આદિ જનવરોની ચરબી ધીમાં બેળસેળ થાય છે, તે પ્રસિદ્ધ છે, અને એવા શરીર પ્રકૃતિ, બુદ્ધિ, અને ધર્મનાશક પદાર્થોની બેળસેળ થવાથી ગાનસિકપણું છિન્નભિન્ન થવું જાય છે.

ગાય બેલનો વધ ચાલુ હોવાથી આ દેશની ખેતીની હાલત ધણી ખરાબ સ્થિતિમાં આવી ગઈ છે. કારણકે, ગયા ત્રીશ વર્ષોની અંદર બળદની કિંમત લગભગ ચાર ગણી વધી જવાથી મોંઘી કિંમતે બળદ ખરીદવાની શક્તિ ખેડુતોમાં રહી નથી. કારણકે, એક બાળુથી રાજ કરતા તરફથી ભારે પડતા કરનો બોળે અને તે કર ભરવાને વેપારીના ઉપાડેલા રૂપીયાના બાજનું દળાણ હોવાથી ગરીબ બિચારા ખેડુતોને બળદ નહીં મળવાથી ખેતાની જમીન પડતર રહેવાનેલીધે આખા વર્ષની તક ખોઈ બેસે છે. જેનું પરિણામ એ થાય છે કે, ભુખના દુઃખથી દુઃખી થતા ધણા ખેડુતો જોવામાં આવે છે. આ બધાનું કારણ ગાય બેલના વધ સિવાય બીજું કંઈ હોય એમ કેહેવું એ તદ્દન પાયાવિનાની વાત છે. એમ બીન તકરારે સાબીત થાય છે. માટે ગાય બેલના વધથી દેશને થતું નુકશાન નિચે બતાવ્યું છે તેથી ખાત્રી થશે.

હાલમાં મને મળેલી ખબર પ્રમાણે વાંદરામાં દર વર્ષે ૧૦૪૭૩ બેલનો વધ થાય છે.^૧ એ હિસાબે આખા હિંદુસ્થાનમાં ૧૫૭૦૯૫ ને આશરે બેલનો વધ થતો હોય એમ અનુમાન જાય છે. તો તે વધથી ૧૨,૫૬,૭૬૦ એકર જમીનની ખેતી બંધ પડવાનો સંભવ છે. કારણકે, દરએક બેલની જોડીથી ૧૬ એકરની ખેતી થઈ શકે છે. આ પણ એક મધ્યભાગની ગણતરી છે. તો તે ખેતી બંધ પડવાથી ૩,૧૪,૧૯૦,૦૦ મણુ અનાજનો નાશ થાય છે. દરએક એકરે અનાજનો પાક ૨૫ મણુ લેખે ગણુવાં એ પણ એક મધ્યભાગની ગણતરી છે. જે એટલો પાક બચે તો એકંદર ૨૩,૨૭,૩૩૩ માણુસના બાર માસનો ખોરક થાય છે.^૨ કારણકે, જે ઉપર લખેલા બેલ બચે તો ૨૩,૨૭,૩૩૩ માણુસનું બાર મહિના સુખેથી પોષણ થાય એટલું અનાજ પાડે!!!

બીજી તરફ જોતાં દર વર્ષે ૭૫૦૦૦ માણુસોની સંખ્યા વધતી જાય છે.^૩ તો તે માણુસોના પોષણમાટે દર વર્ષે ૧૦,૧૨,૫૦૦ મણુ અનાજનો પાક વ-

૧ મુ'બદ્ધ મુનિસિપાલિટીના ૧૮૮૫ ના રીપોર્ટ ઉપરથી. ૨ દરએક માણુસને દરરોજ બે ટંકનું મળી ૧૧૬ ટોલ શેર અનાજ ગણતા બાર માસનું ૧૩૧ મણુ અનાજ થાય. ૩ ઇસવી સન ૧૮૮૧ ના વસ્તીપત્રક ઉપરથી.

ધારવો જોઈએ. તેને બદલે ઓમજુત્રીશ ગણી અનાજની ખાધ લાગે છે. તેથી અછતનેલીધે મોંઘવારી થવાથી ગરીબ બીચારા ગામડીયા બુખના દુઃખથી બીખ માંગવા છતાં કુતરાને મોતે મરે છે. તે જોઈ તમને ત્રાસ કેમ નથી થતો. બોજપ્રબંધમાં કહ્યું છે કે,—

તુલ્યજાતિ વયોરૂપાન્ હતાન પશ્યતિ મૃત્યુના ।

ન હિ તત્રાસ્તિ તે ત્રાસો વજ્રવત્ હૃદયં તવ ॥

તમારા જેવી જાતના, વયના અને રૂપવાળા મનુષ્યને મરતાં તમારી નજરે જુઓ છો. તે છતાં તમારા વજ્ર (લોહા) જેવા દિલમાં ત્રાસ કેમ નથી થતો ?

આ હિંદુસ્થાનની રિથિતિ હયાતીનો ખરો આધાર દેશની ફલરૂપ જમીનમાંથી ઉત્પન્ન થતાં પાક ઉપર છે. અને તે પાકનો આધાર માફક સરના વરસાદ તથા ખેલ ઉપર છે. તે શિવાય કશી આધાર નથી. કારણ કે, આ દેશની હવા તથા જુદી જુદી જાતની જમીનની ખેતીને ઉપયોગી આવે એવું પ્રાણી બળદસિવાય બીજું કોઈ નથી. તેપણ તકરારની ખાતર ધડીબર એમ કહીએ કે, ઘોડા તથા પાડાને શાવારતે ઉપયોગમાં લાવી ન શકાય ? તેને માટે વિચાર કરીએ.

ઘોડા બળદના કરતાં ધણીજ કમ કૌવતવાન છે. તેથી રેતાળ મુલકમાં ખેતી, તથા ભાર જરદારી કામને માટે નાલાયક છે. તેમજ તડકાના વખતમાં કામ કરવાને ઘોડા તદ્દન અશક્ત છે એટલુંજ નહીં, પણ ચાલવું તે પણ મુશ્કેલ થઈ પડે છે. તો હમેશા ખેતરો વિગેરેમાં સડકો હોતી નથી. ત્યારે ત્યાં ઘોડાથી ખાતરનું ગાડું અથવા ડુંગરી જમીનમાંથી વાડને માટે કાંટા લાવી શકારો ? ના, બિલકુલ નહિ. તેમજ બળદના કરતાં ઘોડાની કિંમત તથા તેનો ખોરાક ધણીજ કિંમતી હોય છે. તેથી બળદ તથા ઘોડાનો ખર્ચ તથા મેહેનતની બરાબરી કરતાં ઘોડાની ખેતી મોંઘી પડે છે. આટલી ખીનાથી એમ તો સિદ્ધ થાય છે કે, હિંદુસ્થાનની ખેતીને માટે ઘોડા તદ્દન નાલાયક છે.

પાડા જે કે બળદ કરતાં ધણીજ કમકૌવત છે. તેમજ આ દેશની હવામાં કમતી ઉછરે છે. અને જે છે તેપણ તડકાના વખતમાં તથા રેતાળ

જમીનમાં કાગ કરવામાં અશક્ત છે. તેમજ જલતે ઘણા સુસ્ત હોવાથી ઠંડા-
વખતમાં પણ જીવન કામ કરી શકે એવા છે. તેથી તે પણ નિરુપયોગી છે.

આ જગાએ કોઈ એમ સવાલ ઉઠાવે કે, હાલના મુધરેલા જમાનામાં
વરાળથી ચાલતાં યંત્રો ખેતીને માટે ઘણાં સરસ થયાં છે, તો તેનાથી ખેતી
કરવાને શું હરકત છે. તો તેઓ સાહેબને એટલોજ જવાબ કે, યંત્ર હમેશાં
ખાંધી હદમાં કામ કરી શકે છે. તેમજ એક જગ્યાએથી બીજી જગ્યાએ લઈ
જવાને તેમાં બળદની મદદની જરૂર પડે છે. યંત્ર હમેશાં પોતાના નિયમિત
કાગશિવાય બીજા કામમાં ન આવતાં નકામાં પડી રહે છે. તેથી તેને
ખરીદવા ખરચેલી મુડીમાં બ્યાજ ખાધ લાગે છે.*

બળદ તો ખેતી કરે છે, કુવામાંથી પાણી કાઢે છે, તેમજ રેતાળ, ડુંગરી
અગર કિચડવાળી જમીનમાં પણ માલનું અથવા માણસનું ગાંઠું લઈ જાય છે.
એટલુંજ નહીં, પણ પોતે ખાદ્ય પદાર્થનું આપણને ખાતર બનાવી આપે છે.
આથી એમ સિદ્ધ થાય છે કે, આ દેશને માટે બળદના અવેજી અંદર ઉપયોગમાં
આવે એવું કોઈપણ પ્રાણી અથવા પદાર્થ નથી. તેથી બીનતંત્રારે સાબીત થાય છે
કે, હિંદુસ્થાનની ખેતીનો તદ્દન આધાર બળદ ઉપર છે તેજ અતિ ઉત્તમ છે.

હવે બીજી તરફ જોતાં કદાપી કમનશીમે જો વર્ષાદની તાણ હોય તો-
પણ જો આપણા હાથમાં જથ્થાબંધ બળદ હશે તો તેની સહાયતાથી નદી
અથવા કુવામાંથી પાણી કાઢી અનાજ પકાવી એક વર્ષ તો સુખેથી કાઢી શ-
કીશું. પણ જો હાલની માફક તે પ્રાણીનો વધ શરૂ રહેશે. તો તેની અછત
થઈ જવાથી માફક સરનો વર્ષાદ અને ફળદ્રુપ જમીન, આપણા હાથમાં હોવા
છતાં જો તે ઉત્પાદક પ્રાણી બળદની સહાયતા નહિ મળે તો તે જમીન
સામું ટકટક જોયા કરવું પડે અને આંતે આપણી બે પરવાદને યાદ કરી રેવા-
સિવાય બીજો કાંઈ ઇલાજ નથી. કારણકે, આ દેશની જાહોજલાલી, દેશની
ફલદ્રુપ જમીનમાંથી બળદની સાહ્યતાએ થતા પાક ઉપર આધાર રાખે છે.
જેમ વિહાયતના લોકો નિશાકળ ઉપર રાખે છે. તેમ આ દેશ જ-

* અર્થશાસ્ત્રના નિયમપ્રમાણે મુડી તથા ઉત્પાદક બળનું રક્ષણ કરવામાં
આવે તોજ દેશ આજ્ઞાદ થાય.

મીનમાંથી થતા પાક ઉપર આધાર રાખે છે. માટે બૃહત્પારાશર સંહિતાના
મીન અધ્યાયમાં કહ્યું છે કે:—

યાવદ્ગોપાલને પુણ્ય મુક્તંપૂર્વમનીષિભિઃ ।

ઋક્ષણોપિ પાલને તેષાં ફલં દશગુણં ભવેત્ ॥

આગત્રા પંડિતોએ ગાયેનાં પાલન કરવામાં જે પુણ્ય લખ્યું છે, તેથી
દશગણુ પુણ્ય બગદ પાળવામાં છે, તેનું કારણ ઉપરની બાબતથી સિદ્ધ
થાય છે.

હવે ગાયેના તપાસ કરીયે.

જેમ વાંદરામાં જેવનો વધ થાય છે. તેમ ગાયનો પણ થાય છે. તેની
સંખ્યા ૧૧૩૧૩ ની જાણવામાં આવી છે. એ દિસામે આખા હિંદુસ્થાનમાં
એકંદર ૧૬૮૬૯૫) ને આશરે ગાયેના વધ થતા હોય એમ અનુમાન જાય
છે. તો તે વધથી દેશને થતું નુકશાન નિચે બતાવ્યું છે.

જો એક ગાયનું સરાસરી દિસામે દરરોજ એ ટંકનું નવશેર‡ દૂધ ગળીએ
તો બાર માસનું એકાશી મણુ થાય તેમાંથી એકમણુ નાશ ખાતે ગણુતાં નક્કી
૮૦) મણુ દૂધ ગણુવામાં આવે તો ઉપર બતાવેલ ગાયેનું એકંદર
૧૩૪૯૫૬૦૦ મણુ દૂધ નાશ પામે છે. જો તે બધે તો દરએક માણુસને
દરરોજ એ ટંકનું (૫) શેર લેખે પુરતે ખોરાકે એક વર્ષના ખોરાક માટે ૪૫ મણુ
દૂધ જોઈએ એ દિસામે ઉપર બતાવેલ દૂધથી સામગ્રી રીતે ગણુતાં ૨૯૯૦૧૩
માણુસનું બારમાસસુધી માત્ર દૂધના ખોરાકથી સુખેથી પોષણ થાય તે દરેક
ગાયનું સરાસરી વિચારણુ છ વખતનું ગણુતાં કેટલા માણુસનું પોષણ થાય
તે વિચાર કરી લેવો તેથી સમજશે.

* મુ'બહ મુનીશીખાલીડીના સને ૧૮૮૫ ના રીપોર્ટ ઉપરથી † હિંદુ-
સ્થાનમાં ૧૧ મોટી છાવણીયો છે એમ મને ખબર મલવાથી. આ સંખ્યા
અડસટાથી નક્કી થાય છે.

‡ રસાળ મુલુકની એક ગાય સવાર સાંજ બે વખત મલી ૧૬ શેર દૂધ
આપે છે ને કાકણુ વીગેરે નિસ્તેજ મુલુકની ગાય સવાર સાંજ બે વખત મલી
૫ શેર દૂધ આપે તો એ બે ગાયેના દૂધનો મધ્ય ભાગ નવ શેર આવે.

સામાન્યરીતે જોતાં પ્રજા ધર્મના નિયમ પ્રમાણે પોતાના દેશની તથા રાજ્યકર્તાની સેવા બજાવવા તથા પોતાના ગુજરાનસાર ઉઘમ કરવાને મા-
ણસ માત્રને તંદુરસ્તીની જરૂર છે. આ બાબત બિનતકરારે સાબીત થાય
છે. બેશક તંદુરસ્તી જાળવવાના ધણા રસ્તા અને ઉપાયો છે; પરંતુ સામાન્ય
રીતે જોતાં દૂધ, જે કે બાળક, વૃદ્ધ અને બીમાર એ સર્વેને એકસરખી રીતે
પોષણ કરી તંદુરસ્તી જાળવવામાં એક અસાધારણ વસ્તુ છે, તેને માટે મ-
હાત્મા પ્રજાપતી શું કહે છે તે જુઓ:—

અમૃતં વૈ ગવાં ક્ષીર મિત્યુવાચ પ્રજાપતિઃ ॥

અર્થ:—ગાયનું દૂધ છે તે મૃત્યુલોકમાં અમૃત જેવું છે. આ જગાએ
કેટલાએક એમ વાંધો ઉઠાવશે કે, હિંદુ લોકોના પુસ્તકોના પ્રમાણ અલંકા-
રિક છે. તેથી અમે પ્રમાણ નથી કરતા. તો તેઓ સાહેબને માટે હાત્માની
રસાયણ વિદ્યાથી સિદ્ધ થએલું પ્રમાણ નિચે આપું છું.

‘એ’અર્સ એન સાર્ધક્ષોપ ઇન્ડિયા’ વૉલ્યુમ છઠ્ઠાને પાને ત્રણશે ચોપનમે
દરેક જાનવરના* દૂધમાં નિચે લખેલાં તત્વો છે. તેથી ખાત્રી થાય છે કે
દૂધ અતિ ઉપયોગી છે.

૧ પેહેલું તત્વ ‘કેશીન’ છે તે શરીરની અંદરના માંસના સાકા
બનાવવામાં તથા તેને દુરસ્ત રાખવામાં અતિ ઉપયોગી છે. એટલુંજ નહીં
પણ શરીરને કૌવત આપીને મેહેનત કરવા છતાં થાક લાગવા દેતું નથી.

૨ બીજું તત્વ ‘ખાંડ’ છે તે શરીરની અંદર ગરમીને સંગ્રહ કરે છે.
અને એ ગરમી આપણને તંદુરસ્ત રાખી લાંબી જીંદગી બોગવવાને માટે
અતિ જરૂરની ચીજ છે. માટે હમેશ આપણા શરીરમાં એકસરખી ગરમી
રાખવાની જરૂર છે.

૩ ત્રીજું તત્વ ‘ચરખી’ ઉપર બતાવેલ ગરમીનું રક્ષણ કરી લોહીમાં,
ચાલતી રાખે છે. એટલુંજ નહીં પણ તેમાં વળી બીજાં એક અતિ ઉપયોગી
ગુણ એ છે કે, આપણા શરીરને સર્દીથી બચાવે છે.

૪ ચોથું તત્વ ‘ક્ષાર’ તે આપણા જીવંતનું સાધન જે લોહી તેને
ચોખ્ખું રાખી કૌવત તથા તંદુરસ્તી રાખવામાં ઉપયોગી છે. તે લોહી વિષે
સુશ્રુતે કહ્યું છે કે:—

* દરેક જાતના દૂધમાં કયા કયા તત્વો કેટલા ભાગમાં રહ્યા છે તેની
સમજણનું પત્રક પછવાડે આપેલ છે તે જોવું.

દેહસ્ય રુધિરં મૂલં રુધિરેણૈવધાર્યતે ।

તસ્માદ્દત્તેન સંરક્ષ્યં રક્તં જીવિશતિ સ્થિતિઃ ॥*

દેહનું મૂળ રુધિર છે, ને તે વડેજ દેહ ધારણ કરાય છે, માટે યત્ને કરી તેનું રક્ષણ કરવું; કારણ રુધિરજ જીવ કેહેવાય છે.

ધાતૂનાં પૂરણં વર્ણં સ્પર્શજ્ઞાનમસંશયં ।

સ્વાશિરાસુ ચરદ્રક્તં કુર્યાન્નાન્યાન્ગુણાનપિ ॥

પોતાની નાડિઓમાં ફરતું લોહી ધાતૂને પુષ્ટિ, શરીરને વર્ણ, અને સ્પર્શ-જ્ઞાન તથા બીજાં પણ ગુણ ઉત્પન્ન કરે છે, એમાં કંઈ સંશય નહિ.

દુનીયામાં દૂધ આપનારાં અનેક પ્રાણી છે, તે દરેકના દૂધમાં ઉપર જતાવેલાં અમુલ્ય તત્વ કેવા પ્રમાણમાં રહેલાં છે. તેનો તપાસ કરતાં ગાયના દૂધથી પણ બીજાં પ્રાણિયોના દૂધમાં ઉપર જતાવેલાં તત્વોનો જથ્થો અમારે જોવામાં આવે છે ખરો, પરંતુ તે દૂધો ગાયના દૂધની પેઠે જથ્થાબંધ મળી ન શકે તેવાં છે. તેમજ કેટલાંએક અદસ્તવાદ અને જલદી બગડી જવાથી વિપરિત ગુણ કરવાવાળા થઈ પડે એવાં છે. અને ગાયનું દૂધ છે તે જથ્થાબંધ મળી શકે છે. તેમજ જલદી બગડતું નથી અને સ્વાદિષ્ટ પણ છે.

કેટલાંક વિદ્વાનોનો એમ પણ મત છે કે, “ક્ષયરોગ” જે ધણેજ બાવાનક રોગ છે, તેમજ માણસને રિખાવી રિખાવીને મારનાર એના જેવો બીજો ખરાબ રોગ નહીં હશે. તેમજ ક્ષયના રોગી લાગ્યેજ અચતા હશે. એવા ખરાબ રોગની શરૂવાત થતાં વેંતજ જો ગાયનું શેડ કદું એટલે દોષા પછી ગરમ હોય તે દૂધ સવારમાં પીવાનો માવરો લાંબા દિવસ રાખવામાં આવે તો ક્ષયફાકારક છે.

આપણો જન્મ થતાની સાથે આપણા પોષણનેમાટે ઈશ્વરે માના યાનમાં દૂધ ઉત્પન્ન કરેલું છે. અને તેથી આપણું પોષણ થયેલું છે. તોપણ મા હમેશાં દૂધ આપી શકતી નથી. તે તો માત્ર એ વર્ષ આપી શકે છે. અને

* લોહી છે તે જીવિતનું સાધન છે એમ વિદ્વાન ડાક્ટરો તથા યુનાની હકીમોથી પણ ના કહી શકાય એમ નથી.

માણસનું આયુષ્ય તો સો વર્ષનું ગણાય છે. તો આક્રીના અઢાણું વર્ષસુધી પોપણુને માટે દૂધની જરૂર છે. તો તેને માટે કુદરતી નિયમ પ્રમાણે આપણુને પોપણુ કરનારી ગાય છે. તો તેને પણ આપણી માતા ગણવી જોઈએ.

હવે એ વર્ષ પોપણુ કરનારી માને જો કાઈ અપશબ્દ બોલે છે તો તે વખત કુટ્યો ગુરસો આવી જાય છે. ત્યારે તેના પ્રમાણમાં અઢાણું વર્ષ પોપણુ કરનારી ગાય માતાના ગળા ઉપર ખાટકી લોકોને છુરા ફેરવતા જોઈ મુંગા બેસી રહો છો, તેના જેવું દુટપણું ખીચું કયું ? માટે કહ્યું છે કે:—

उपकाराश्चापकारो यस्य व्रजंति विस्मृतिम् ॥

पाषण हृदयंस्याश्च जीवन्ति त्वभिधामुधाः ॥

અર્થ:—જે માણસ ઉપકારને અથવા અપકારને નથી જાણતો; તે પથરાના જેવા દિલનો માણસ જીવતે મુંવા જેવો છે. માટે અતિ ઉપકારી ગોપણુના રક્ષણ માટે જે એ પરવાઈ કરે છે, તે આપણા પેદા કરનાર પાસે શુનદેગાર છે.

તમામ જાતના દૂધવાળા પ્રાણિઓમાં ગાયનું દૂધ તંદુરસ્તી જાળવી દેવત આપવામાં સાફ છે. આ જગોએ કોઈ એમ કહેશે કે, ગાયનું દૂધ જરા શીકું અને પાતળું છે. અને બેંસનું દૂધ વધારે મિઠું અને જાડું છે. તેથી ગાયના દૂધથી બેંસનું દૂધ વધારે સાફ છે. તો તે સાહેબે જરા તસદી લઈ જ્યાં ઘોડા ઉછેરવામાં આવતા હોય ત્યાં જઈ તપાસ કરવો. બેંસનું દૂધ પીનારા ઘોડા દેખવામાં તો મજબૂત અને શોભાયમાન દેખાશે, પણ લાંબી દોડ કરતાં જલદિ સ્વાસ ભરાવાથી અટકી જશે. અને ગાયનું દૂધ પીનાર ઝપાટા બંદ ચાલ્યા જશે, આ બાબત માણસને પણ લાગુ પડે છે. તેમ પાડા તથા બેલની શરીરશક્તિ જોવાથી સિદ્ધ થાય છે કે બેંસનું દૂધ સુરતી લાવનાર છે.

જેમ ગાય બેલનો વધ થાય છે. તેમ બેંસનો પણ વધ થાય છે. તેની પણ સંખ્યા (૨૩૯૦૦) એ હીશાબે આખા હિંદુસ્થાનમાં (૨૬,૨૯૦) ને આસરે વધ થતો હોય એમ અનુમાન જાય છે તો દરેક બેંસનું દરરોજનું દૂધ ૨૦) શેર લેખે ગણતા એકંદર બાર માસનું (૪૭,૩૨,૨૦૦) મળુ દૂધ

થાય, તો દરએક મહુ દૂધમાંથી (૫) શેર લેખે ધી ગણુતા (૫, ૯૧, ૫, ૨૫) મહુ ધી થાય તે ધીથી દરશેઠ એક માણુસને એ ટંકનું પાંચ રૂપૈયા બાર લેખે ગણીયે તો એકંદર રીતે ગણુતા (૫, ૨૫, ૮૦૦) માણુસને આર મહીનાના ખોરાકને માટે પુરૂ પડે, પણ તેના ઉત્પાદક પ્રાણીને. મારી નાખવામાં આવે છે. તેથી એ પદાર્થની અછત હોવાને લીધે મોંઘવારી થવાથી પૈસાના લોભી લોકો તેમાં દગા કરે છે. તેથી ઘણું માફા પરિણામ થાય છે.

ધી વાપરનાર સાહેબોને તો એમ જણાતું હશે કે, આ ઉત્તમ અને પુ-
ટિકારક ખોરાકને માટે વપરાતો પદાર્થ હિંદુસ્થાનના દૂરના ભાગનાંની માથો
તથા બેંસોથી પેદા થઇને આવતો હશે. અલગ્યત ઘણો ખરો જથ્થો હિંદુ-
સ્થાનના ઉત્તર, દક્ષિણ અને પૂર્વ ભાગોમાંથી આવે છે ખરો; તોપણ ૧૯, ૧૮૫
મહુને આસરે તો માત્ર મુંબઈમાં ખાસ મ્હેંચ દેશોથી, જેવા કે, ધરાન. અ-
રબસ્થાન, મકરાણુ, ઇજીપ્ત અને પૂર્વ એશિયામાયત્રા તુર્કસ્થાનથી આવે છે.
આ વાત ઘણા જણુને આશ્ચર્ય યુક્ત થઇ પડશે.

આ હિંદુસ્થાન જે કે તદ્દન ખેતીવાડીવાળો દેશ હોવાથી અને જેની ખે-
તીવાડી વસાળયંત્ર કે ઘોડાવડે ન ચાલતાં કેવળ બેલવડે ચાલે છે. * એમ છતાં
ધી જેવો અમૂલ્ય પદાર્થ જે કે પરદેશની આવકશિવાય પુરો ન પડે એ શર-
મની વાત છે. એમ કેહેવામાં કંઈ હરકત નથી. કારણુકે, આ દેશ તેના ઉ-
ત્પાદક પ્રાણીની બાળતમાં ઘણોજ કંગાલ થઇ ગયો છે. અને તે કંગાલીયત
ઉપરની બાળતથી સિદ્ધ થાય છે.

હાલ ધીની અછત હોવાથી તેમાં બેળશેળને માટે વપરાતી ચીજો
જેવી કે, કોપરેલ, મૈડાનું તેલ, (ડોળિયુ) જનાવરના મુડાની ચરખી, § મીણુ,

* બેલ વીગેરે ઉત્પાદક પ્રાણીવાળો આ દેશ હોવાથી ધી વીગેરે પદાર્થો
પુષ્કળ હોવા જોઇએ.

§ ચરખી-તલનું તેલ અને દહી એ ત્રણ ચીજની મેલવણીથી ધી જેવા
પદાર્થ બનાવાના કારખાનાં આ મુંબઈ શહેરમાં ઘણા છેને તે ધી તળ મુંબઈમાં
વેચાય છે તેમજ બારગામ પણ હજારો મહુ જાય છે છતાં કોઇ બાવ પણ
પુછતું નથી. એવા ધીની પરિક્ષા-તે ધીને ઘણું ગરમ કરવાથી તેનો સુગંધ ચ-
રખીના જેવોજ આવે છે, તેમજ કાળાશપણુ મારી જાય છે તેથી તરત
સમજાય છે.

એ વિગેરે ચીજો હોય છે. તેમાંથી કેટલીએક ચીજો તંદુરસ્તીને નુકસાન કરનારી હોવાથી અનેક તરેહની ખીમારી થવાનો સંભવ છે.

બેળશેળ ખોરાક ખાવાથી તંદુરસ્તીને નુકસાન છે એમ કેટલાએક ડાકતરોના અભિપ્રાયો હોવાથી નામદાર સરકારે ધારાની રૂઢિ પે કાયદાથી અટકાવ કરેલો છે. પણ આવા નામના અટકાવથી બેળશેળ બંદ થઈ હોય એમ લાગતું નથી. માટે જો લોકોની સુખાકારી અને જન માત્રનું રક્ષણ કરી દેશની આગાહી કરવી એ રાજ્યકર્તાની પોતાની ફરજ અદા કરવા ખરા દિલથી વિચાર હોય તો બેહેતર છે કે, ગાય, બેન, અને બેંસ એ ત્રણે પ્રાણીનો વધ અટકાવવાને કાયદો કરવો જોઈએ.

હાલની પ્રજા કમકૌવત અને રોગી તેમજ ટુંકી છાંદગી બોગવતાર થાય છે. તેનું ખરૂં કારણ એ છે કે, કુદરતી નિયમપ્રમાણે હમેશાં શરીરને ધસારે લાગે છે. તે ધસારાની ખોટ પુરી પાડવા તથા તંદુરસ્તી અને લાંબી છાંદગીને માટે શરીરની અંદર એકસરખી રીતે ગરમી રહેવાને માટે અન્ન, દૂધ, ધી વિગેરેથી બનેલો ઉત્તમ ખોરાક લેવાની જરૂર છે. શ્રીમદાભારતના અનુશાસન પર્વના ૬૭ માં અધ્યાયમાં કહ્યું છે:—

અન્નાદ્ભૂલંચ તેજશ્ચ પ્રાણિનાં વર્ધતે સદા ।

અન્નદાનમતસ્તસ્મા ચ્છેષ્ટમાહ પ્રજાપતિઃ ॥

અન્નથી પ્રાણિયોનું જળ તથા તેજ સદા વધે છે, તેથી પ્રજાપતિએ અન્નદાન શ્રેષ્ઠ કહ્યું છે.

અન્નં ન નિંદ્યાત્ । અન્નં વહુ કુર્વોત ।

અન્નાદ્ભૂતાનિ જાયંતે । જાતાન્યન્નેનવર્ધન્તે ।

અન્નં હિ ભૂતાનાં જ્યેષ્ઠં । તસ્માત્સર્વૈષ્વમુચ્યતે ॥

અન્નની નિંદા ન કરવી ને તેની વૃદ્ધિ થાય તેમ કરવું. અન્નથી પ્રાણિયો ઉત્પન્ન થાય છે ને તેથીજ વૃદ્ધિ પામે છે. અન્નજ પ્રાણિનાથી પ્રથમ ઉત્પન્ન થયેલું છે. માટે સર્વનું ઔપધ કેહેવાય છે. તૈત્તિરીયાશુલ્કના ૮ તથા ૯ માં પ્રપાઠકમાં કહ્યું છે કે:—

કમનશીમે અછતને લીધે અન્ન મળવું મુષ્કેલ અને કદી મળે તોપણ ખરાબ હાલતમાં હોવાથી ગુણને બદલે અવગુણ કરનાર થઈ પડે છે. જેનું પરિણામ એ થાય છે કે, કેટલા એક બિચારા ભરણીવાનીમાં આ દુનિયા છોડી ચાલ્યા જાય છે.

આ દેશની જુના વખતની રીતિપ્રમાણે જો ઢોરોનું રક્ષણ કરવામાં આવે તો આગળ જતાં ઢોરોની સંખ્યામાં વધારો થવાથી ધી, દૂધ વિગેરે અત્યુપયોગી વસ્તુનો સર્વે મનુષ્યો એકસરખી રીતે ઉપયોગ કરી શકે. એમ થવા માટે પ્રયાસ થવો જોઈએ. કે જેથી દૂધ, ધી ધણા જથ્થામાં મળી શકે; પરંતુ તે ઉત્પાદક પ્રાણીના મદત્વને નહીં જાણતાં તેનો વધ કરવામાં આવે છે, તેથી દૂધની અછત હોવાથી તેમાં પાણી વિગેરેનો ભોગ કરવામાં આવે છે. અને તેનું ભોજનશોળ દૂધ ખાવાથી અનેક રોગોના ભોગ યદ્ય પડતાં આખર આ દુનિયાથી દાથ કઢાવવા જરૂર પડે છે.

ઉપરની બાબતને માટે જો વિવેક બુદ્ધિથી વિચાર કરી જોશો તો ખાત્રી થાશે કે, કુદરતે બનાવેલી બધી ચીજો તમામ માણસના ઉપયોગ અને પોષણને માટે બનાવેલી છે તો તેવી ચીજોપર સર્વ મનુષ્યનો એકસરખો હક્ક છે. ભારે તેવી વસ્તુનો સર્વે દેશી ભાઈઓ એકસરખી તે ઉપયોગ કરી શકે એમ પણ થવું જોઈએ. તેથી ઉત્તરું થોડા જાણના અધઠિત ઉપયોગને વારતે ધણા જાણના પોશણિક પદાર્થોનો નાશ કરવો એ ન્યાયની રીતે જોતા રાજ્યપ્રકરણી ગુન્હો કેમ ન કેહેવાય? અલગત તે ગુન્હોજ છે. અને એવો ગુન્હો કરનાર ખીનતકરારે સમજતે પાત્ર છે. આગળ ડાહ્યા અને ન્યાયી અકબર બાદશાહના વખતમાં ગાયના ઉત્પાદક ગુણોની ખાત્રી થવાથી તેણે સકતધારે કિંધો હતો કે, જો કોઈપણ માણસ ગાયને મારે તો તેના કુટુંબમાંથી ડાહ્યાં અને રૂપાળાં માણસને હલાલ કરવામાં આવતો.† આ ધારો અમલમાં આવવાથી એવંચ બંધ થયો હતો.

* હાલમાં શારિરિક ગરમીને ચાલતી રાખવા માટે ઉત્તમ ખોરાક ન મળવાથી જીંદગી દુઝુ થઈ છે.

† જુઓ બીલેચર્મેનની આઈને અકબરી વોલ્યુમ ૧ પૃથ્થાને પાને ૧૮૩ મે પાને જોવાથી ખાત્રી થાશે.

જો ગાય તથા બેલ વિગેરે ઉત્પાદક પ્રાણીનો વધ બંધ કરવાનો કાયદો કરવામાં આવે તો કુદરતી નિયમ પ્રમાણે તેની સંખ્યામાં વધારો થાય તો ગરીબ ગુરુખાને પોતાના પોષણમાટે સુગમતા થાય, તેથી પોષણિક તત્વોનો પુરતો લાભ મળવાથી લોકો તંદુરસ્ત અને કૌવતવાન થાય તો અનેક તરેહથી પોતાના દેશને આબાદ કરવાનો ઉદ્યમ કરે. એટલુંજ નહીં, પણ જે દેશની પ્રજા સુખી અને કૌવતવાન હોય તે દેશને પારકાનો ભય રહેતો નથી. એમ થવાથી રાજ્યકર્તાને પણ કેટલો અને કેવો ફાયદો છે તે સેજ સમજાશે.

આ જગોએ કોઈ એમ સવાલ ઉઠાવે કે, ગાય તથા બેલ નીરઉપયોગી થયા પછી તેનો વધ કરિયે, તો તેથી દેશને શું હરકત છે. તો તે સાહેબોને મારે એટલીજ અરજ કરવાની કે, તે પ્રાણી કદીજ નીરઉપયોગી નથી. કારણકે, આપણી ખેતીને આબાદ કરવાનેમાટે ખાતર બનાવી આપનાર કુદરતી કારીગરીનો એ એક સાંચો છે. તેથી તેનો વધ કરિયે તો ખાતરનું કેટલું તુકસાન થાય છે તે નિચે બતાવું છું.

દરએક ગાયનું દરવરસે ૧૩૫ મણુ ખાતર થાય છે. તો આગળ બતાવેલ વધથી ૨,૦૧,૩૬, ૬૦૦ મણુ ખાતરના નાશ થાય છે. તેમજ દરેક બેલનું દરવર્ષે ૧૮૯ મણુ ખાતર થાય છે. તો આગળ બતાવેલ વધથી ૨,૮૧,૯૧,૨૪૦ મણુ ખાતર નાશ પામે છે. તેમજ દરએક બેંશનું દરવર્ષે ૪૬૧૧૧ મણુ ખાતર થાય છે તો આગળ બતાવેલ વધથી ૧,૨૧,૩૯,૪૦૭ ખાતર નાશ પામે છે પરંતુ જો તે પ્રાણી અચે તો એકંદર રીતે ગણતા દરવર્ષે ૧,૫૧,૧૬,૮૩૬ એકર જમીનમાં ખાતર પુરું પડે તો પાક ધણો સરસ ઉતરે આવી રીતે જોતાં એ પ્રાણી કોષ્ટકાને પણ નીરઉપયોગી નથી.

હાલમાં કેટલાએક લોકોને એમ બોલતાં સાંભળીએ છિયે કે, દેશમાં ખેતી ધણી હદમાં વધી ગઈ છે જેથી જમીનમાંથી કસ જતો રહ્યો છે તેથી પાક સ્પષ્ટ થતો નથી. આ જગોએ મારે એટલુંજ કહેવાનું છે કે, જનાવરોની અછતને લિધે જમીનને ખાતર ન મળવાથી પાકમાં ખરાબી થઈ છે.

આ જગોએ કોઈ એમ સવાલ ઉઠાવે કે, હાલની સુધરેલ રીતી પ્રમાણે ખાતરો વાપરવામાં શું હરકત છે ? તો તેઓ સાહેબોને મારે એટલીજ

● એ બાબતનું પત્રક પછવાડે છે તે જોવું.

અરજ કરવાની છે કે, આ દેશની જમીનને ઝાડના સુકાં પાતરાં અને ઢોરનું છાણુ, મુતર અને કુચાથી બનેલ ખાતરના જેવું બીજું એકે ખાતર અતુ-કૂળ આવતું નથી. આ અતુલવથી સિદ્ધ થશે.

મને એમ લાય લાગે છે કે, એક બાબુએ ગૌમાસની મોટી અને વધતી જતી ખપતીથી અને બીજી બાબુએ રેવિન્યુ ખાતાના અધિકારિયોના અગ્નિથી ગૌચર જમીનોની થયેલી તંગાશથી ઉત્પાદક પ્રાણીની ધણીજ ખરાબી થાય છે. તેમજ તેના જથ્થાબંધ નાશ થવાથી આપણું ઉત્પાદક બળ નબળું પડે છે. તેથી હાલ આપણા દેશી ભાઈઓ ૪,૮૭,૯૪,૧૯૫ નિરઉઘમી થઈ જવાથી, ભુખના દુઃખથી બીખ માંગવા છતાં ભુખે મરે છે. આ આ-પણા દેશની દુર્દશાની નિશાની છે.

સને ૧૮૮૧ ની ગણતરી પ્રમાણે હિંદુસ્થાનની વસ્તી ૨૫,૪૯,૧૯,૫૧૬. માણસની છે. તેના પોષણનેમાટે એકંદર બાર માસનું ૩,૪૪,૧૪,૧૩,૪૬૬, મણુ અનાજ જોઈએ. તો તેને બદલે દરવર્ષે એકંદર ૪૧,૬૧,૫૦૦ મણુ અનાજની ખાધ લાગે છે. તેની વિગત નીચે મુજબ:-

મૂળ ખેતીના પાકમાં દરવર્ષે ૧૫૭૯૫ બેલના વધથી ખેતીના નાશ થતાં ખાધ ૩૧,૪૯,૦૦૦. અને દરવરસે ૭૫૦૦૦ માણસની સંખ્યામાં વધારો થાય છે તેના ખોરાકને માટે દરવરસે ૧૦,૧૨,૫૦૦ અનાજ જોઈએ તેની ખાધ છે.

આ ઉપરથી એમ સિદ્ધ થાય છે કે, જો લાંબો વખત ઉત્પાદક પ્રાણીઓ રક્ષણ કરવામાં અનાદર થશે તો આપણી આર્થિકબળને ખોરાક મળવો બીલકુલ બંધ થઈ જશે; અને દેશ પણ પાયમાલ થઈ જશે. ત્યારે રાજ્યકર્તા પર-દેશી હોવાથી પોતાને અસલ વતન વઢા જશે ત્યારે આપણા દેશી ભાઈઓની શી ગતી થવાની? આ બાબત સર્વ ભાઈઓએ એકત્ર થઈ વિચાર કરવાનો છે.

આ ઉપરની સર્વે બાબત ધ્યાનમાં લેવાથી એમ તો સિદ્ધ થાય છે કે, હિંદુસ્થાનના તમામ રેહેવાસીઓને ઉત્પાદક પ્રાણીના વધથી ખોરાકની બાબ-તમાં ખમવું પડે તેમ છે. કારણકે, માંસાહારી લોકોને પણ દૂધ, ઘી, મા-ખણ અને અનાજવિના ચાલવું નથી. ત્યારે આવા અત્યુપયોગી પ્રાણીયોને

માટે અજ્ઞાનતાથી અથવા વગર સમજના ધર્મ બેદથી તેનો ઉપકાર ન માનતાં અનાદરથી તેનો વધ કરવો અથવા તેના વધ કરનારને કોઈપણ પ્રકારની મદદ કરવી એ તમામ મન્યપ્રમાણે ગુન્હો થાય છે કારણકે, તે પ્રાણી હમેશાં સર્વેનેવિષે સમાન ભાવ રાખે છે. પછી ગમે તો ‘રક્ષક હોવા ભક્ષક હો, પણ તે કોઈનેવિષે ભેદાભેદ ન રાખતાં પોતાનો ધર્મ બળવતા નાંચ છે. માટે તેનું રક્ષણ કરવા સર્વ દેશહિતેચ્છુ બાઈચોની એકસરખી ફરજ છે.

આ જગોએ કોઈ પોતાની મગરૂરીની ખાતર એમ કેહશે કે, તે શું પોષણિક પદાર્થ આપે છે ? એ તો અમારી સત્તાથી લંછયે છીયે. તો તેઓ સાહેબને માફ એટલુંજ કેહેવું છે કે, તે તમારા કબજામાં ન રહેતાં છટકી જાય તો તમારી શું તાકદ છે. માટે તેનો પાડ માનવાનો છે કે, જંગલમાં ચરવા જાય છે ત્યાંથી પાછાં સાંજના ઘેર આવી તમને દૂધ વિગેરે આપે છે. કદી ઘેર ન આવે તો જંગલમાં તેને ચરવાનેમાટે ધાસ અને પીવાનેમાટે પાણી કુદરતે દરએક જગોએ આપ્યાદ રાખેલ છે. તેમ છતાં તે તમારે ઘેરે આવી અમૃત જેવું દૂધ આપે છે માટેજ આર્થવર શિશમણી નિચે પ્રમાણે કહે છે.

॥ શ્લોક ॥

વૃણાનિ શુષ્કાનિ વને ચરિત્વા પીત્વા સુતોયાંન્યમૃતંસ્રવંતિ ।

સંરક્ષિતાશ્વોપનયંતિવિચ્છં ગોભિર્નતુલ્યં જનમસ્તિ કિંચિત્ ॥

અર્થ :—ગાય છે તે જંગલમાં સુંકું ધાંસ ખાય છે. અને પાણી પીયે છે. તેમ છતાં સાંજે ઘેર આવીને અમૃત જેવું દૂધ આપે છે. તેથી અનેક તરેહના લાભ થાય છે. તેમજ દ્રવ્ય પ્રાપ્તિ પણ થાય છે. માટે ગાયનું રક્ષણ કરવું. કારણ, ગાય જેવું બીજું એકે ધન નથી; એટલુંજ નહીં પણ વળી બૃહત્પારાશર સંહિતામાં કહ્યું છે કે—

॥ શ્લોક ॥

ઋક્ષણોગૌર્વેધસાસૃષ્ટા નસ્યદ્યુત્પાદનાય ચ ।

તૈરુત્પાદિતશસ્યેનં સર્વમેતદ્વિધાર્યતે ॥

यश्चेतान् पालयेत् यत्नाद्वर्धयेच्चैव यत्नतः ।

जगंति ते न सर्वोणि साक्षात्स्युः पालितानि च ॥

અર્થ :—કુદરતે બળદનો જન્મ આપવાસાથે દુનિયામાં ગાય પેદા કરી છે. અને બળદથી ઉત્પન્ન થયેલા અનાજથી મનુષ્ય જીવે છે. માટે જે લોકો ગાય તથા બળદનું યતનથી રક્ષણ કરે છે તેણે આખા જગતનું પોષણ કરવા બરાબર પુન્ય થાય છે. માટેજ આર્યવર શિરોમણી મહાત્મા પારાશર નિચે પ્રમાણે કહે છે :—

॥ શ્લોક ॥

गोवृषाणां विपत्तौ च यावतः प्रेषका जनाः ।

अनिवारयतां तेषां सर्वेषां पातकी भवेत् ॥

અર્થ :—ગાય અથવા બળદ આકૃતમાં આવી પડેલ છે, એમ જાણતા છતાં પોતાથી બનતી મેહેનત કરી તેનો બચાવ નથી કરતા, તે ગોવધના પાપી થાય છે. તો હજારો ગાયોનો વધ થાય છે તેમ જાણુવા છતાં મંડળીયો સ્થાપીને અથવા પોતાની જાતી સમુદાયથી અથવા પોતાનાથી બની શકે તો બરાબર દિલથી જે ઉપાયો નથી કરતા તે પાપના બાગીદાર છે.

એ સર્વે આખો જોતાં એમ સિદ્ધ થાય છે કે, દેશની આબાદાનીનો ખરો આધાર ખેતી ઉપર છે. તો તે ખેતીના ઉત્પાદકને સાહ્યતા આપવાની જરૂર છે કારણકે, ખેડુતો ખેતી કરી અનેક પદાર્થો પકવી વિદ્વાનો તથા ધનવાનોની સેવા કરે છે. તો તે ગૃહસ્થોએ તેનું પોતાની વિદ્યાથી અથવા ધનથી રક્ષણ કરવું જોઈયે. કારણ કહ્યું છે કે,

आपन्नतं हससि किं ब्रविणांघ मूढ ।

लक्ष्मीः स्थिरा न भवतीति किमत्र चित्रं ॥

હે દ્રવ્યે કરી અંધ થયેલા મૂઢ, આપદને પામેલાની હાંસી કેમ કરે છે ? કારણ લક્ષ્મી સ્થિર રહેતી નથી, એમાં આશ્ચર્ય શું ?

ઉપર બતાવેલ વધથી દેશમાંથી ઉત્પાદક પ્રાણી ઓછા થયા છે, તેથી ખેતી નબળી પડી છે, ખેતી નબળી પડવાથી પાક નબળો ઉતરે છે અને એથી મોંઘવારી વધી છે તેથી હાલ ગરીબ ગામડીયા જીવે

મરતાં જાય છે. જે લાંબો વખત આમ ચાલશે તો; શ્રીમંતોની પણ એ દશા થશે. કારણકે, હાલ તો એ શ્રીમંતોને પોતાના પૈસાના મદદથી એમ લાગે છે કે, મોંઘવારી આપણને શું કરનાર છે? પણ જરા અકલથી વિચાર કરો કે, ઉત્પાદકનો નાશ થતાં ઉત્પત્તિનો પણ સાથેજ નાશ થશે. સારે બિલકુલ અન્ન નહીં મળે તે વખત તમારા પૈસા પેટ ઉપર બાંધવાથી ગુજરાન કદી થવાનું નથી. માટે ઉપરની બધી બાબતોપર ધુમ્મસ રીતે વિચાર કરી જેમ અને તેમ ઉત્પાદકોની રક્ષા કરો, કે જેની સાહ્યતાથી તમેને અનેક તરેહના પોષણિક પદાર્થ મળશે. તો તેથી તમારી પ્રજાની જીંદગીનું સંરક્ષણ થાશે.

હવે બીજી તરફ તપાસીયે તો વધારે સમજવામાં આવશે. ઉપર બતાવેલા જનવરોના વધથી એકંદર રીતે ગણતાં* ૧,૧૫,૯૧૩ માંસ આહારીનું બાર મહિના ગુજરાન ચાલે છે. એમ આપણને ઠાઈ દલીલની ખાતર બતાવે તોપણ જે તે પ્રાણીનો બચાવ કરવામાં આવે તો ૨૫,૬૩,૭૯૪ માણસનું સરાસરી રીતે ગણતાં સાત વર્ષસુધી સુખેથી પોષણ કરે. આથી એમ સિદ્ધ થાય છે કે, જુજ લોકોના નજીવા લાભની ખાતર સંખ્યાબંધ લોકોના ખોરાકનો નાશ થાય છે. આ વિષે બોજ વચન :—

॥ શ્લોક ॥

નસ્વરૂપસ્ય કૃતે ભૂરિ નાશયેન્મતિમાન્નરઃ ।

एतद्देवाति पांडिस्यं यत्स्वरूपात् भूरि नाशनम् ॥

અર્થ:—ખુદ્ધિમાન માણસો છે તે થોડા જણના લાભને માટે ઘણા જણનું નુકસાન થવા હેતા નથી. કારણકે, થોડા જણને રાજી રાખવા અને ઘણા જણને ગેરવાળખી રીતે નુકસાન થવા દેવું એના જેવી મૂર્ખતા બીજી કઈ હશે! આ શંકા થાય છે. માટે દરએક દેશહિતેચ્છુ અથવા સ્વપ્રજા હિતેચ્છુ સર્વ બાધઓએ એક સંપ થઈ ખરાદિલથી પ્રયાસ કરવો. તો આપણી ઇચ્છિત વસ્તુનો લાભ થશેજ. તે વિષે વચન :—

* આ સંખ્યા ગાય બેલનાજ માંસ માત્રની લીધી છે દરેક માણસને માટે બે વખતનું મલી બે શેર માંસ ગણેલ છે વધુ ખુલાસો બીજા ભાગમાં આવશે.

॥ શ્લોક ॥

શરીર નિરપેક્ષસ્ય દક્ષસ્ય વ્યવસાયિનઃ ।

બુદ્ધિ પ્રારબ્ધ કાર્યસ્ય નાસ્તિ કિञ્ચન દુષ્કરમ્ ॥

અર્થ:—આ શરીરની પણ દરકાર ન કરતાં ઉદ્યોગમાં મચી રહેનાર અને ચતુર તેમજ બુદ્ધિ પોતાની કામ કરનાર પુરૂષથી નહીં બની શકે, એવું કાંઈજ નથી માટે વીર પુરૂષોએ દેશહિતની ખાતર તે પ્રાણીનો વધ અટકાવવાનો કાયદો આપણી માયાળુ સરકાર પાસેથી માગવા પ્રયાસ કરવો જોઈએ. કારણકે, તે પ્રાણીનું રક્ષણ થયાવગર આપણો દેશ કદી આબાદ થવાનો નથી.

આ જગોએ કોઈ એમ સવાલ ઉઠાવે કે, સહુ કોઈ એમ કેહે છે કે, ગૌરક્ષા કરો. પણ કોઈ એમ કેહેતું નથી કે, કેવા પ્રકારે ગૌરક્ષા કરવી. તો તેઓ સાહેબને મારે એટલુંજ કેહેવાનું છે કે, દરએક રાજ્યએ પોતાની હુકમતમાં* તેમજ દરએક જાતના લોકોએ પોતાની જાતમાં અને દરેક ધર્મી ચારજો પોતાના સંપ્રદાયના લોકોમાં એવો ધારો કરવો જોઈએ કે, કોઈએ પણ ગાય બેલ વિગેરે ઉત્પાદક પ્રાણીને અળણ્યા માણસને વેચાતી આપવું નહીં. અને કદી કોઈ તેવા માણસને આપશે તો તેને અમુક પ્રકારની શિક્ષા કરવામાં આવશે. જેમકે કોઈ પરજાતમાં વ્યવહાર કરનારને જેમ પોતાની જાતવાળા સજા કરે છે તેમજ અમુક ધર્મનું અમુક ફરમાન તોડનારને ધર્મચારજો પ્રાયશ્ચિત્ત કરાવે છે. તેમજ દેશના ઉત્પાદક પ્રાણીનો નાશ કરાવવાનું કારણ પેદા કરવા નિમિત્ત સજા રાખવી, આપ્રમાણે જો તમામ જાતીવાળા તથા ધર્મવાળા બંદોબસ્ત કરે તો સ્વાભાવિકરીતે રક્ષણ થાય.

ખીજી રીત એવી છે કે, દરએક જગોએ ગૌરક્ષણ નિમિત્ત સભાએ સ્થાપીને એક ફંડ કરી, કોઈ નિરાશ્રીત ગાંધ્યો એટલે ખાટકીના હાથમાં જવાનો સંભવ હોય તેવી મળી આવે તેને સભાએ ખરીદ કરી ગૌશાળામાં

* દરેક રાજ્યએ પોતાના દેશની આબાદીને વાસ્તે પોતાની હુકમતમાંથી પરહદમાં જતા જનવરો અટકાવવા જોઈએ તેમજ દરેક ખેડુતને દરએક સાતી (૧૬) એકરની ખેતી કરનારે ઓછામાં ઓછા ૧૨ જનવર રાખવા ફરજ પાડવી જોઈએ તો દેશની જમીન ફળદ્રુપ થઈ ખેતીના પાકમાં ઘણુંજ વધારો થશે.

